

ဝေင်ဂေလိတရားတော်၌ခိုအပ် သောအချက်ကြီးလေးချက်

ကျွန်ုပ်တို့သည် ကောင်းကင်နိုင်ငံတော်သို့ ဝင်စားနိုင်ရန် ရေနှင့်သန့်ရှင်းသောဝိညာဉ်တော်ဖြင့် ဒုတိယအကြိမ်မွေးဖွားခြင်းကိုလိုအပ်ကြောင်းသော်၎င်း၊ ဒုတိယအကြိမ်မွေးဖွားခြင်းခံယူပြီးသည့်လူသားတို့၏ အကြောင်းကိုသော်၎င်း၊ ကြားဘူးနားဝရှိကြပြီး ဖြစ်နိုင်ပါလိမ့်မည်။ အမှန်စင်စစ် ဒုတိယအကြိမ်မွေးဖွားခြင်းခံယူလိုသောသူသည် သမ္မာကျမ်းစာ၏ သွန်သင်ချက်ကိုသော်၎င်း၊ ဒုတိယအကြိမ် မွေးဖွားခြင်းခံယူခဲ့ပြီးသူတို့၏ခံယူပုံခံယူနည်းတို့ကိုသော်၎င်း စံနမူနာအဖြစ်ထားရှိခြင်းအားဖြင့် မိမိတို့ကိုယ်တိုင် မည်သည့်အရာများလိုအပ်နေသည်ဟူသော အချက်များကို နားလည်သဘောပေါက်နိုင်ပေသည်။

လူသားတို့သည် ဤအချက်လေးချက်အနက် ဤအချက်သည် အရေးကြီးသည်။ ဤအချက်သည် အရေးမကြီးလှပါ။ ဣဆင်ခြေပေးတတ်ကြသည်။ ဤသည် မှာလူသားတို့၏အလိုတော်အရဖြစ်စေလိုသော စိတ်ဆန္ဒ၏ ခံယူချက်သက်သက်သာဖြစ်လေသည်။ စင်စစ်ကျမ်းစာတော်အလိုအရဆိုပါမူ အားလုံးသောအချက်အလက်တို့သည် အတူတူပင်ဖြစ်သည်ဟုပေါ်ပြထားသည်။

ဘုရားသခင်သည် ကယ်တင်ခြင်းလမ်းမကြီး ခင်းပေးထားခြင်းအားဖြင့် ကျွန်ုပ်တို့သည် ကယ်တင်ခြင်းချက်ခြင်းအလိုအလျောက်ရသည်မဟုတ်ပါ။ ဘုရားသခင်ကလက်ဆောင်အဖြစ်ပေးအပ်ခဲ့သည့် ကယ်တင်ခြင်းဆုကျေးဇူးကိုလက်ခံရယူပိုင်ဆိုင်နိုင်ရန်လိုအပ်သော အချက်အလက်များရှိပါသေး၏။ ဤလိုအပ်သည့် အချက်အလက် အကြောင်းအရာများကိုခံယူလိုက်နာဆောင်ရွက်ခြင်းအားဖြင့် ကယ်တင်ခြင်းဆုကျေးဇူးကိုရယူခံစားနိုင်ပါသည်။ တနည်းအားဖြင့် ယုံကြည်၍ ကယ်တင်ခြင်းရနိုင်ရန်အတွက် ဘုရားသခင်၏ခင်းပေးထားသော ကယ်တင်ခြင်း

လမ်းမကြီးပေါ်သို့လိုက်၍ လျှောက်ခြင်းပင်ဖြစ်သည်။ ထိုကြောင့် ထာဝရဘုရားကို ယုံကြည်သောသူသည် အောက်ပါအချက်ကြီးလေးချက်ကို ပြည့်ပြည့်စုံစုံခံယူလိုက်နာမှသာလျှင် ကယ်တင်ခြင်းဆုကျေးဇူးအစစ်အမှန်ရရှိပြီး ကောင်းကင်ရွှေပြည်တော်ကို အမွေအဖြစ် ခံစားစံစားနိုင်မည်ဖြစ်ပေသည်။

၁။ ယုံကြည်ခြင်း (FAITH)။ ယုံကြည်ခြင်းသည် ဝေင်ဂေလိတရားမဟုတ်ဘဲ၊ ဝေင်ဂေလိတရားကိုခံယူလက်ခံနိုင်ရန် လိုအပ်သော အရာပင်ဖြစ်သည်။ ရှင်ပေါလုသည် ဤကဲ့သို့ဆို၏။ “ဝေင်ဂေလိတရားသည် ယုံကြည်သမျှအောလူအပေါင်းတို့ကို ကယ်တင်စေသော ဘုရားသခင်၏ တန်ခိုးတော်ဖြစ်၏။ (ဧရာ ၁:၁၆)။ လူတိုင်းတယောက်သည် ဝေင်ဂေလိတရားကို ကြားနာခဲ့သော်လည်း ယုံကြည်ခြင်းမရှိခဲ့လျှင် ထိုသူအတွက် အကျိုးရှိလိမ့်မည်မဟုတ်။ (ဒုသက် ၁:၇-၁၀)။ ဟေဗြဲ ၁၁:၆ ကိုဖတ်ရှုပါက “ယုံကြည်ခြင်းမရှိလျှင်၊ ဘုရားသခင်၏ စိတ်တော်နှင့် မတွေ့နိုင်” ကြောင်း သိရ၏။ ဘုရားသခင်အထံတော်သို့ ချဉ်းကပ်သောသူသည် ဘုရားသခင်ရှိတော်မူသည်ကို၎င်း၊ ကိုယ်တော်ကို ရွာသောသူအား အကျိုးပေးတော်မူသည်ကို၎င်း ယုံကြည်ရမည်။ ခရစ်တော်သည် ဝေင်ဂေလိတရားကို ယုံကြည်လက်ခံလိုက်နာသောသူတိုင်း ကယ်တင်ခြင်းသို့ ရောက်မည့်အကြောင်းနှင့် မယုံကြည်သောသူတို့တရားစီရင်ခြင်းခံရမည့်အကြောင်း ဟောပြောခဲ့ပါသည်။ (မာ ၁၆:၁၅-၁၆)။ နေရာတကာ၌ ပိုက်ဆံဖြင့်လိုဏ်ရပ်ဝတ္ထုပစ္စည်းဝယ်ယူခဲ့သလို၊ ဘုရားသခင်ထံမှ လိုဏ်ရပ်ဆုကျေးဇူးအားလုံးကိုလည်း ယုံကြည်ခြင်းဖြင့်သာ တောင်းခံရရှိနိုင်ပါသည်။ ဤယုံကြည်ခြင်းနှင့် ပေဆိုင်၍ ဟေဗြဲဩဝါဒစာတွင် ပြည့်စုံစွာရေးသားထားပါသည်။ ရှင်မာက ၁၁:၂၂ နှင့် ရှင်ယောဟန် ၇:၃၀ တို့လည်း ဖတ်ရှုပါ။ ယုံကြည်ခြင်းသည် မမြင်ရသေးသော အရာတို့ကို သိမှတ်စွဲလမ်းခြင်းအကြောင်းဖြစ်၏။ ကေနံမုချမှန်ကန်သည်ဟု ယုံကြည်ခြင်းပင်ဖြစ်၏။

ယုံကြည်ခြင်း၏အနက်သဘောတွင် လိုက်နာဆောင်ရွက်သည်ဟု အဓိပ္ပါယ်တမ်းရှိပါသေးသည်။ လူတိုင်းသည် ယုံကြည်ပါသည်ဟု ဆိုမြှောက်ရုံမျှဖြင့် အဓိပ္ပါယ်လိုရင်းပြည့်စုံမှုမရှိဘဲ၊ ယုံကြည်သည့်အထိန်းလိုက်နာဆောင်ရွက်မှသာ လျှင်ပြည့်စုံသည့် သဘောအသွင်ဆောင်လာ၏။ ယုံကြည်ခြင်းသည် နာခံခြင်းဖြင့် လိုက်နာဆောင်ရွက်မှုအပေါ် တည်နေလေသည်။ အာဗြဟံသည် ဘုရားသခင်၏ အလိုတော်ကို ယုံကြည်သည်ဟု ဆိုရုံမျှဖြင့် လိုက်နာဆောင်ရွက်မှု မရှိလျှင်၊ သူ၏ယုံကြည်ခြင်းသည် ပြောင်မတ်ခြင်းကဲ့သို့ မှတ်ယူနိုင်မည်လော၊ နေရာသည် ရေလှမ်းမိုးမည့်အကြောင်း သိ၏။ ယုံသည် ယုံကြည်၏။ သို့သော် သဘောအ

ဆောက်လုပ်ခဲ့သော်လည်း မိုးခြင်းဘေးမှ လွတ်ငြိမ်းနိုင်မည်လော။ ယုံ အတူ
 ကောင်းကင်ဘုံသို့ ဝင်စားနိုင်ရန်အတွက် ရေနှင့် ဝိညာဉ်တော်အားဖြင့် ခုတ်ယူ
 ကြိမ်မွေးဖွားခြင်း လိုအပ်သည်ကို သိပြီး ယုံကြည်လျှင် အပြစ်များကို ခွင့်လွှတ်စေ
 ခြင်းငှါ ယေရှုနာမတော်ဖြင့် ဗတ္တိဇ်ကို ပခံလျှင် သန့်ရှင်းသော ဝိညာဉ်တော်လည်း
 မရှိခဲ့လျှင် ဝင်စားနိုင်မည်လား။ ကယ်တင်ခြင်း ရရှိရန် ယုံကြည်ခြင်းသည် အရေး
 ကြီးအချက်ဖြစ်သော်လည်း ယုံကြည်ရုံမျှဖြင့် လိုက်နာမှု ရရှိလျှင် ထိုယုံကြည်ခြင်း
 သည် အသေဖြစ်၏။ (ယာကု ၂: ၁၄-၁၅)။ သို့ဖြစ်သောကြောင့် ယုံကြည်ခြင်း
 သည် မည်သို့သော အရာကို မည်ကဲ့သို့ ယုံကြည်ရမည်။ လိုက်နာရမည်ဟု သွန်သင်
 ခဲ့ကြောင်း သတိမူသင့်၏။ (ရော ၁၀: ၁၇)

၂။ နောင်တခြင်း (REPENTANCE)။ နောင်တဟူသည် ဝေဒလိတ
 ထူးကို ယုံကြည်ပြီး ယေရှုခရစ်အား မိမိကယ်တင်ပိုင်ရှင်အဖြစ် ခံယူလိုသောသူတို့
 ၏ နောင်တ တရားပင်ဖြစ်လေသည်။ ယုံသွားသည် ယေရှုခရစ်တော်အား ကယ်
 တင်ရှင်နှင့် ထာဝရဘုရားသခင်အဖြစ် လက်ခံယုံကြည်သင့်ကြောင်းကို မသိရှိဘဲ၊
 သိမြင်လာသောအခါ၌၊ ယခင်က မိမိလက်မခံနိုင်သည့် အကြောင်းချင်းထုတို့ကို
 နောင်တရကာ စိတ်သောကထုတ်၍ ပူပန်လာခြင်းဖြစ်ရလေတော့သည်။
 ပင်တေကုတ္တေနေ့တွင် ပေတရု၏ စာများဟောပြောချက်ကို ကြားနာရသောသူတို့
 သည် နောင်တရ၍ စိတ်နှလုံးပူပန်ခြင်းဖြစ်ခဲ့ပါသည်။ သခင်ယေရှုကလည်း
 နောင်တ တရားနှင့် စပ်ဆိုင်၍ “သင်တို့သည် နောင်တမရလျှင် ပျက်စီးခြင်းသို့
 ရောက်မည်ဟု ဆိုခဲ့သည်။ ပေတရုကလည်း “ရှုံ့သမျှတို့သည် နောင်တရစေခြင်း
 ငှါ အလိုတော်ရှိ၏ဟူ၍ ၎င်း” “ဘုရားသခင်သည် မိမိသောအချိန်ကာလတို့ကို
 အမှုမထားဘူးသော်လည်း ယခုအခါမှာ ကိုယ် အပြစ်ကို မြင်၍ နောင်တရကြ
 လော့ဟု ခပ်သိမ်းသော အရာတို့၌ ရှိသောလူအပေါင်းတို့အား ပညတ်တော်မူ၏”
 ဟူ၍ ရှင်ပေါလုက ၎င်းဟောကြားခဲ့၏။
 (လု ၁၃: ၅၊ တ ၂: ၃၈၊ ၁၇: ၃၀၊ ဒုပေ ၃: ၉)။

နောင်တ တရားဆိုသည်မှာ ယခင်အတိတ်က ကျူးလွန်ခဲ့ခဲ့သော အပြစ်တ
 စုံတရားကို နောက်ထပ်တပန် လုံးဝမကျူးလွန်ခြင်းကို ဆိုလိုသည်။ တစ်စုံတစ်ခုကို
 ကျူးလွန်သောအခါ ဝမ်းနည်းရုံသာမက ဘဲနောက်နောင်လုံးဝမကျူးလွန်ရန်
 နှင့် ချက်ခြင်း ကျော့ခိုင်းစွန့်ပယ်ခြင်းပင်ဖြစ်သည်။ မိမိကျူးလွန်သောအမှုကို
 ဝှက်ထားသောသူသည် ချမ်းသာရာမရ။ ဖေပြုဝန်ချ၍ စွန့်ပယ်သောသူပူ
 ကား ကရုဏာတော်ကို ခံရလိမ့်မည်။ ဘုရားမဲ့သောသူသည် မိမိနည်းလမ်းကို ၎င်း

စွန့်ပယ်၍ ထာဝရဘုရားထံတော်သို့ ပြန်လာပါစေ။ သို့ပြုလျှင် သနားတော်မူ
 လိမ့်မည်။ ငါတို့ဘုရား ဘုရားသခင်ထံတော်သို့ ပြန်လာပါစေ။ အပြစ်ကို လွှတ်
 လိမ့်မည်။ (သို့ ၂၈: ၁၃၊ ဟေ ၅: ၅) ပထမပတ်တို့က နောင်တ တရားဟောသ
 ကဲ့သို့ ယောဟန်ကလည်း “မိမိအပြစ်ကို နောင်တရကြပါ။ ကောင်းကင်နိုင်ငံ
 တော်သည် နီးကပ်လာပြီ” ဟု ဟောပြောခဲ့သည်။ အပြစ်အတွက် နောင်တရခြင်း
 သည် ကျေးဇူးတော်ခံစားရန် ပင်ဖြစ်သည်။

နောင်တရခြင်းသည် မိမိအား အပြစ်သားတို့ ဖြစ်သည်ဟု မိမိကိုယ်တိုင်
 သိလာခြင်း (CONVICTION) မှပေါက်ဖွားလျှင် ပင်ဖြစ်သည်။ အပြစ်သား
 ဖြစ်သောကြောင့် အပြစ်စီရင်ခြင်းခံရမည်။ ၎င်းအပြစ်စီရင်ခြင်းမှ လွတ်မြောက်မှု
 ဖြစ်မည်ဟု မိမိဩတုစိတ်ထဲက အသိတရားမရှိလျှင်၊ ဤနောင်တတရားလည်း မ
 ရှိနိုင်ပေ။ အပြစ်သားဖြစ်ရပါပေကော၊ ဝမ်းနဲ့လိုက်တာဟု ငိုကြွေးရုံမျှဖြင့် စစ်
 မှန်သော နောင်တရခြင်းမျိုး ဖြစ်ပေါ်လာသည်မဟုတ်ပေ။ ဤတွင် နောင်တရ
 ခြင်းသည် ဘုရားသခင်၏ အလိုတော်အရ ဖြစ်သော နောင်တရခြင်းဖြစ်ရမည်။
 (ဒုကော ၇: ၁၀)။ စစ်မှန်သော နောင်တရခြင်းဖြင့် များစွာ နှစ်ခြမ်းနှိပ်စားနိုင်ပါ။
 နောင်တတရားနှင့် စပ်ဆိုင်၍ ပျောက်သောသားအကြောင်းကို ဦးစားကြစို့။
 မိမိကိုယ်ကို မိမိနောင်တရလာသည့်အခါ နေရာမထ၍ မိမိအာအိမ်တော်သို့ ပြန်
 လာခဲ့ပါသည်။ မိတ်ဆွေလည်း မိမိအပြစ်ကို မြင်ပြီး၊ အပြစ်စီရင်ခြင်းခံရမည်သူ
 ဖြစ်ကြောင်း သိလာလျှင် နောင်တရ၍ ကယ်တင်ခြင်းရရန် ထာဝရဘုရားသခင်
 ထံတော်သို့ တန်းတန်းမတ်မတ် ပြေးလာခိုလှုံပါရန် ဖိတ်ခေါ်ပါသည်။

၃။ ဓေပတ္တိဇ် (WATER BAPTISM)။ ရေနှစ်ခြင်း (ဗတ္တိဇ်) သည် ယေရှုခရစ်
 တော်၏ ဝေဒလိတရားကို ကြားနားပြီး သကာလယုံကြည်လက်ခံပြီး၊ မိမိအပြစ်
 များကို အမှန်တကယ် နောင်တရသောသူတိုင်းက မိမိအပြစ်များ ခွင့်လွှတ်စေခြင်း
 ငှါ ခံယူလိုက်နာရမည့် အချက် ဖြစ်သည်။ (တ ၂: ၃၈၊ မာ ၁၆: ၁၆)။ သမ္မာ
 ကျမ်းစာက ယုံကြည်သောသူဟု ရေးမှတ်ထားသောကြောင့်၊ ယုံကြည်ခြင်း
 ဖြင့်သာ နှစ်ခြင်းခံယူရပေမည်။ ယုံကြည်လျှင် ဗတ္တိဇ် ၌ ဗတ္တိဇ်ခံလျှင် ယုံကြည်
 သောသူဖြစ်ရမည်။ ယေရှုနာမတော်၌ ဗတ္တိဇ်ခံယူခြင်းသည် မိမိနောင်တရသော
 အပြစ်အား လုံးဝခွင့်လွှတ်ပါမည်ဟု စိတ်နှလုံးအကြွင်းမဲ့ ယုံကြည်လျှင်၊ ယုံကြည်
 သည့်အတိုင်း အပြစ်လွှတ်ခြင်းခံရသည်။ အဘယ်ကြောင့်ဆိုသော်၊ ပေတရုက
 “ထိုသခင် (ယေရှု) နာမတော်မှ တပါး ငါတို့ကို ကယ်တင်နိုင်သော နာမတစ်စုံတ
 စုံမျှ ကောင်းကင်အောက်လူတို့တွင် မပေါ်မရှိပေ မြက်ဆိုင်၏ (တ ၄: ၁၂၊ လု ၂၄:

၄၇၊ ၆၁၊ ၂၁) မိမိအပြစ်ကို ခွင့်လွှတ်ခြင်းရပြီဟု မိမိစိတ်ခံစားချက်ကို အမှီပြုခြင်းထက် နှုတ်ကပတ်တော်အရအမှီပြု၍ အတည်ပြုမှသာ ပို၍ခိုင်မာတိကျသည်။

ဗတ္တိဇံသည် အပြစ်လွတ်ရန်ဖြစ်သည့်အလျှောက် ကယ်တင်ခြင်းသို့ရောက်ရန်အရေးကြီးသည်ဟုအချို့ကယုံကြည်သော်လည်းအချို့ကအယုံအကြည်မရှိကြချေ။ သမ္မာကျမ်းစာကယုံကြည်၍ ဗတ္တိဇံခံသောသူသည် ကယ်တင်ခံရမည့်သူဖြစ်သည်။ (မာ ၁၆:၁၆) ဟု ဖော်ပြထား၏။ ယုံကြည်ခြင်းကို နှစ်ကြောင်းအထောက်အကူပေးခြင်းနှင့် ယေရှုခရစ်တော်သည် ငါ့ နှစ်ယုံကြည်သောသူထံ ငါ့အလိုတော်ကို ပြုလုပ် ဟူသော ကိုယ်တော်၏အလိုတော်ကို နာခံယုံသာမက၊ လိုက်နာအကောင်အထည်ဖော်ခြင်းလည်းဖြစ်သည်။ ၎င်းအပြင် ဗတ္တိဇံခံယူခြင်းဖြင့် အကျိုးကျေးဇူးများစွာလည်း ခံစားရပေသေးသည်။ အပြစ်ခွင့်လွတ်ခြင်းနှင့် သန့်ရှင်းသော ဝိညာဉ်တော် ရရှိရန်ဖြစ်သည်။ (တ ၂:၃၈) ခရစ်တော်သေခြင်း၊ ဘဂ္ဂိုဟ်ခြင်းနှင့် ရှင်ပြန်ထမြောက်ခြင်းကို ပုံသဏ္ဍန်ဆောင်ခြင်းဖြစ်သည်။ (ဧဖ ၆:၁-၅) ၊ ထောက်လှူသောသေဘေးဒဏ်မှ ထွက်ပြေးရန်ဖြစ်သည်။ (မ ၃:၇) ၊ ခရစ်တော်၌ အရေးများလှီးခြင်းပင်ဖြစ်သည်။ (ကလော ၂:၁၁) ၊ ထို့ကြောင့် ရေနှစ်ခြင်းသည် ခရစ်တော်အား ယုံကြည်လက်ခံသောသူများအတွက် အလွန်အရေးကြီးသော အချက် ဖြစ်ပါသည်။

၄။ ဝိညာဉ်တော်၌ ဗတ္တိဇံခံယူခြင်း (BAPTISM OF HOLY SPIRIT)။ သန့်ရှင်းသောဝိညာဉ်တော်၌ ဗတ္တိဇံခံယူခြင်းဆိုသည်မှာ ဝေဒလိတရားကို ယုံကြည်၍ မိမိအပြစ်များ နောင်တရပြီးလျှင်၊ အပြစ်များ ခွင့်လွှတ်စေခြင်းငှါ ရေနှစ်ခြင်းခံယူထားသူဖြစ်စေ၊ အခြားသောဝိညာဉ်တော်လှုပ်ရှားခြင်းအားဖြင့်ဖြစ်စေ၊ သန့်ရှင်းသော ဝိညာဉ်တော်နှင့် ပြည့်ဝ၍ ဝိညာဉ်တော်သည် ဟောပြောသော အခွင့်ပေးတော်မူသည့်အတိုင်း အခြားသော ဘာသာစကားအားဖြင့် ပြောဆိုခြင်းဖြစ်သည်။ (တ ၂:၄၊ ၈:၁၇-၁၈၊ ၁၀:၄၄-၄၆၊ ၁၉:၆)။


ကောင်းကင်ရွှေပြည်တော်သို့ ဝင်စားနိုင်ရန် သန့်ရှင်းသော ဝိညာဉ်တော်သည် ဖန်တီးသောအရာဖြစ်ကြောင်း လူ့ဘိုးလက်ခံနိုင်လိမ့်မည်။ (ယော ၃:၅-၈၊ တံ ၃:၅)။ တမန်တော်ရှင်ပေါလုသည် ခရစ်တော်၏ ရှင်ပြန်ထမြောက်မှုပုံဆောင်ခြင်းသည် သန့်ရှင်းသောဝိညာဉ်တော်၌ ဗတ္တိဇံခံယူခြင်းဖြစ်ကြောင်း ဖော်ပြခဲ့ပြီ ဖြစ်ပါသည်။ (ဧဖ ၆:၄-၆၊ ၈:၁-၂)။ လူမည်အညွှန်းကား ခရစ်တော်၌ရှိလျှင် အသစ်ပြုပြင်သော သတ္တဝါဖြစ်၏။ ဟောင်း

သောအရာတို့သည် ပြောင်းလဲ၍ ခပ်သိမ်းသောအရာတို့သည် အသစ်ဖြစ်ကြပြီ။ ဝိညာဉ်တော်သည် လူသားတို့အပေါ် ချစ်ကဲ့သို့ လွမ်းမိုးခဲ့သည်ဟူသောအချက်ကို ခံယူချက်ခြင်းမတူခဲ့ကြသော်လည်း ခရစ်တော်၏ဝိညာဉ်ကို မရသောသူမည်သည်ကား ခရစ်တော်နှင့် မဆိုင်ဟု အတိအလင်းဖော်ပြထားပေသည်။

အချို့သောသူတို့သည် ကောင်းကင်နိုင်ငံသို့ ဝင်စားနိုင်ရန် ယုံကြည်ခြင်းတခုတည်းကိုသာ လေ့နားပြီး ထပ်မံမှတ်ကာ အရေးထားတတ်ကြပေသည်။ အမှန်စင်စစ် ကောင်းကင်နိုင်ငံသို့ ဝင်စားနိုင်ရန်အတွက် မိမိ၏ဆင်ခြင်သုံးသပ်နိုင်လောက်သော အရေးကြီးလှသည့် အကြောင်းအရာအချက်အလက်များကို ရှာဖွေပွင့်ပေသေးသည်။ ကောင်းကင်ဘုံအဘမည်းတော်၏ နိုင်ငံတော်သို့ ဝင်စားနိုင်ရန် အဖဏ္ဍားကို ယုံကြည်ကြပါ၏။ ထိုမည်းတော်ဘုရားသည် နိမ့်ညံ့ဖြစ်တော်မူ၏။ အမည်နာမအားဖြင့် ထေရူဟုခေါ်ပါသည်။

ထိုဝိညာဉ်တော်ကို ပစ္စည်းဥစ္စာကဲ့သို့ ဝယ်ယူပိုင်းဆိုင်၍မရ။ ယုံကြည်ခြင်းအားဖြင့်စိတ်နှလုံးထဲ၌ ဝိညာဉ်အဖြစ်ကိုနိုးအောင်းမှသာလျှင် ဝိညာဉ်တော်၌ ဗတ္တိဇံခံခြင်းဖြစ်ပေသည်။ ကောင်းကင်နိုင်ငံသို့ ဝင်စားအမှုခံရန်ဖြစ်ပေ၏။ ယေရှုခရစ်ဘက်က ငါမပါလျှင် သင်တို့ဘာမျှမလုပ်နိုင်ဟုဆိုသည်။ ထို့ကြောင့် ဝိညာဉ်တော်မရှိသောသူသည် ဘာမျှမလုပ်နိုင်။ ကောင်းကင်ရွှေပြည်တော်သို့လည်း ဝင်စား၍မရ။ ယေရှုခရစ်တော်ယုံကြည်သောသူများရရှိရန်အတွက် ဝိညာဉ်တော်ဖြစ်ပျက်ရန်ကြောင်းကို ဟောဟန် ၇:၃၉ တွင် ဟောကြားထား၏။ ရှင်ပေါလုကလည်း ယုံကြည်သောဖော်မြုံ အသင်းတော်သို့အား “သန့်ရှင်းသောဝိညာဉ်တော်ခံစားပြီ ပြီလား” ဟုမေးသည်။ ယုံကြည်ခြင်းရှိသော သူများကို ထာမေးခြင်းဖြစ်သည်။

မိတ်ဆွေစာရွာသူလည်း ယုံကြည်သူဖြစ်လျှင် သန့်ရှင်းသောဝိညာဉ်တော်ကို ရပြီးပြီ ဟား၊ မိမိကိုယ်ကိုပြန်၍ စစ်ဆေးမေးမြန်းပါစေ။



ဘာသာရေးဆိုင်ရာ ဧည့်သည်အမှတ် [၁၁၄၆၀] ကင်းလွတ်ခွင့် [၀၄၈၄၆] ထုတ်ဝေသူ - ဦးအက်စ် ဂိုခေါ်နန်။ အမှတ် ၄၄၊ တက္ကသိုလ်ရိပ်သာလမ်း၊ ယူနိုက်တက်ပင်တီကျော့ (စ်) တဲလ် ဘုရားကျောင်း၊ ရန်ကုန်မြို့။
ပုံနှိပ်သူ - ဒေါ်ညို (၀၃၂၅ မြ) သီရိသတ္တိပုံနှိပ်ဘိုက်၊ အမှတ် ၃၂၅၊ မောင်ထောင်လေးလမ်း ရန်ကုန်မြို့။
ပုံနှိပ်နှိပ်ခြင်း - ရွက်ရေ - ၅၀၀၀
ပုံနှိပ်ပြီးသည့်နေ့ (၁၉၇၈၊ ဒီဇင်ဘာလ)
တန်ဖိုး - (ဓမ္မဒါန)